

भगवान खां भी वढ़ी सन्तनि वढ़ाई ।
 वेद पुराणनि भरे भरे गाई ॥
 भगवानु सुठा सुठा सेवक संवारे
 भगतु थो पापियुनि तापियुनि तारे
 हिते हुते थियनि था सन्त सहाई ॥१॥

दुष्टनि संहार लाइ प्रगटु थिये थो हरी
 नीचनि खे ऊंचो कनि भक्त कृपा में ढरी
 हरीअ सेवा जी तिनि लगनि आ लगाई ॥२॥

भगति जो फलु दिये कृपा मां भगुवानु
 भगति सेखारिनि सा सन्त करे सावधान
 जीव हितु चाहिनि सन्त था सदाई ॥३॥

रतन कढिया प्रभू अ सागरु विलोड़े
 सन्तनि कढियो आ प्रेमु वेदनि निचोड़े
 सन्तनि सिरताजु असां जो आ साई ॥४॥